

# İslahatlar, yeniliklər, nailiyyətlər

## Elmi-tədqiqat

*Beynəlxalq elmmetrik bazalara çıxış imkanı*

2025-ci ildə “Elsevier” və “Clarivate Analytics” şirkətləri ilə yenidən imzalanmış müqavilələr əsasında 150-dən çox elm və ali təhsil müəssisəsinə “Scopus” və “Web of Science” elmmetrik bazalarına, eləcə də “ProQuest Central” və “Cambridge University Press” kimi elmi informasiya resurslarına çıxış imkanı yaradılıb, həmin resurslardan sərbəst istifadə təmin edilib.

*Alimlərin mükafatlandırılması*

2025-ci ildə ETN-in tabeliyində olan elmi müəssisələrdə çalışan tədqiqatçıların elmi göstəriciləri əsasında A, B və C kateqoriyaları üzrə maddi mükafatlandırılması həyata keçirilib. Belə ki, layihə çərçivəsində 22 müəssisədən 260-dan çox tədqiqatçı mükafatlandırılıb.

*Nüfuzlu beynəlxalq jurnallarda  
çap olunan məqalə sayında artım*

“Elsevier” şirkətinə məxsus “Scopus” elmmetrik bazasında indeksləşmiş jurnallarda Azərbaycan alimləri tərəfindən dərc olunmuş nəşrlərin sayı 2025-ci ildə əhəmiyyətli artım göstərilib. Belə ki, 2023-cü ildə 2924, 2024-cü ildə 4684 olan nəşrlərin sayı 2025-ci il üzrə cari dövrdə 6113-ə çatıb. Bu göstərici 2024-cü illə müqayisədə təxminən 30 faizə yaxın, 2023-cü illə müqayisədə isə təxminən 2,1 dəfə (109 faiz) artım deməkdir. “Clarivate™” şirkətinə məxsus “Web of Science” elmmetrik bazasında indeksləşmiş jurnallarda Azərbaycan alimləri tərəfindən dərc olunmuş nəşr-

## 2025-ci il təhsildə hansı uğurlarla yadda qaldı?

### Ali təhsil

lərin sayında 2025-ci ildə artım olub. Belə ki, 2023-cü ildə 1668, 2024-cü ildə 3476 olan nəşrlərin sayı 2025-ci il üzrə cari dövrdə 4259-a çatıb. Bu göstərici 2024-cü illə müqayisədə təxminən 22-23 faizə yaxın, 2023-cü illə müqayisədə isə təxminən 2,6 dəfə (155 faiz) artım deməkdir.

*Tədqiqatçıların ödənişsiz məqalə dərc etdirməsi*

Böyük Britaniyanın nüfuzlu Kembric Universitetinin “Cambridge University Press” elmi elektron resurs və nəşriyyat platformasında Azərbaycanda fəaliyyət göstərən bütün müəlliflər növbəti 3 il ərzində bu nəşriyyat tərəfindən yayımlanan yüksək impakt-faktorlu 422 hibrid və “gold” açıq girişli (Open Access) jurnalda limitsiz sayda ödənişsiz məqalə dərc etmək və həmin elmi resurslardan sərbəst istifadə etmək imkanına malik olacaqlar.

*2025-ci ilin elmmetrik göstəriciləri*

Cari ilin 12 ayı ərzində “sahə üzrə istinad təsiri” göstəricisi 1,70-dək artıb. 2025-ci ildə Q1 indeksli elmi jurnallarda 2970-dən çox, Q2 indeksli elmi jurnallarda isə 1250-dən çox elmi nəşr dərc olunub. Q1 indeksli jurnallarda dərc olunan məqalələrin sayı Q2 indeksli jurnallarla müqayisədə təxminən 2,4 dəfə çox olub.

*“Scopus AI” – tədqiqat bacarıqlarının inkişafı*

ETN-in təşəbbüsü ilə “Elsevier” şirkəti tərəfindən yaradılmış və Azərbaycanda ilk dəfə 2024-cü ildə istifadəyə verilmiş süni intellekt əsaslı elmi məlumat axtarış sistemi – “Scopus AI” artıq 150-dən çox elmi, eləcə də ali təhsil müəssisəsinin istifadəsindədir.

*Tədqiqatçılar üçün təlimlər*

“Scopus” və “Web of Science” elmmetrik bazalarından, habelə onların müxtəlif alətlərindən səmərəli istifadə və akademik tədqiqatların süni intellektlə transformasiyası mövzusunda əyani və onlayn formatda təşkil olunmuş 30-dan çox təlimdə ümumilikdə 5000-dən artıq tədqiqatçı iştirak edib.

*SABAH qrupları layihəsi*

Hazırda Elm və Təhsil Nazirliyi yanında Elm və Ali Təhsil üzrə Dövlət Agentliyinin SABAH qrupları layihəsi 13 ali təhsil müəssisəsinə, 8 ixtisas istiqaməti üzrə 71 ixtisas və ixtisaslaşmanı, bakalavriat və magistratura səviyyələri üzrə 2785 tələbəni və 8212 məzunu əhatə edir.

*“CodeForFuture” layihəsi*

“CodeForFuture” layihəsi üzrə 2025-ci ildə ümumilikdə 8 ali təhsil müəssisəsinin 3-cü və 4-cü kurs-

larında təhsil alan 1400-dən çox tələbəyə 12 ixtisaslaşma əsasında kurslar tədris edilib. Bu kurslar “Front-end Proqramlaşdırma”, “Back-end proqramlaşdırma”, “Kiber təhlükəsizliyin əsasları”, “Autocad & Solidworks”, “Pyhton Proqramlaşdırma”, “Veb-tərtibatçı”, “Sistem inzibətliliyi”, “Süni intellekt dəstəklə proqramlaşdırma”, “Data analitikası”, “Proqram təminatının test edilməsi (QA)”, “İT Mütəxəssis” və “İnformatika müəllimliyi” modullarını əhatə edib.

*Orta ixtisas təhsili müəssisələrində monitorinqlər*

2025-ci ildə 13 orta ixtisas təhsil müəssisəsində audit və monitorinq həyata keçirilib. Monitorinqlərin nəticəsinə uyğun olaraq orta ixtisas təhsil müəssisələrində direktor və direktor müavini vəzifəsi olmaqla ümumilikdə 26 yeni təyinat olub.

*Əlavə təhsil müəssisələrinə lisenziya verilməsi*

Elm və Ali Təhsil üzrə Dövlət Agentliyi tərəfindən 9 əlavə təhsil mərkəzinin fəaliyyətinin lisenziyalandırılması ilə bağlı müraciətlərə baxılıb, müvafiq komissiya tərəfindən müəssisələrə baxış keçirilib və 5 əlavə təhsil müəssisəsinə müsbət rəy verilib.

*Tələbələrin yerdəyişməsi*

2025-2026-cı tədris ili üçün ali və orta ixtisas təhsil müəssisələrində təhsil alan ümumilikdə 1687 tələbə təhsil müəssisəsinin, ixtisasın və təhsil alma formasının dəyişdirilməsi üçün müraciət edib və 958 müraciət müsbət nəticə ilə yekunlaşıb.